

ЩІэныгээ тхыгээ
УДК 821.352.3
DOI: 10.31143/2542-212X-2025-4-394-409
EDN: UCSHEE

ТХЬЭГЭПСЭУ УВЖЫКЪУЭ И УСЫГЪЭР: ЗЫХУЭУНЭТИА ЛЪАПАГЪЭХЭР, ЖАНР ЗЭХЭЛЪЫКІЭР, ГЪЭПСЫКІЭР

Хьэвжокъуэ Людмилэ Борис ипхъу

Гуманитар къэхутэныгъэхэмкІэ институт – Федеральнэ къэрал бюджет щІэныгъэ ІуэхущІапІэ «Урысейм щІэныгъэхэмкІэ и академием и Къэбэрдей-Балъкъэр щІэныгъэ центр» Федеральнэ щІэныгъэ центрым» и филиал, Налшык, Урысей, lyudmila-havzhokova.86@mail.ru, <https://orcid.org/0000-0001-9931-7726>

Аннотацэ. Къэхутэныгъэр зыхуэгъэпсар адыгэ (шэрджэс) усакІуэ, тхакІуэ Тхьэгъэпсэу Увжыкъуэ Асчэrbий и къуэм (1961 гъ.кб.) и усыгъэр кызэщІэкъуауэ джынырщ. Апхуэдэ щІэныгъэ лэжыгъэ нобэр кыздэсым зэрыщымылар мы тхыгъэм и мыхьэнэмрэ и щІэщыгъуагъымрэ щыхьэт тохъуэ. Къэхутэныгъэм лъабжъэ хуэхъуар усакІуэм и «Дуней гуцэ» (2001), «Тхьэм и бынхэр» (2007), «МэкІэрахъуэ дунейр» (2023) тхыльхэм щызэхуэхьэса усыгъэ тхыгъэхэрщ – усэхэр, усэ кІэщІхэр, сюжет зиІэ усэхэр, усэу тха ауанхэмрэ гушыІэхэмрэ, сонетхэр, поэмэхэр, басняхэр, балладэхэр, шыпсэхэр, таурыхьхэр. Лэжыгъэм кыщыхэгъэщхьэхукІащ Тхьэгъэпсэум и усыгъэм и унэтІыныгъэ нэхьыщхьэхэр, лъаплагъэу кыхьэххэр, ахэр зи лъабжъэ лирикэ лэужыгъуэхэр – филофософие, хэкупсэ, жылагъуэ (жылагъуэ-политикэ, жылагъуэ-экономикэ мотивхэр), лъагуныгъэ, пейзаж лирикэр. Щхьэхуэу джа хъуащ дызыхэплъэ усыгъэм и жанр зэхэлъыкІэмрэ тхыгъэхэм я гъэпсыкІэмрэ. Языныкъуэ тхыгъэхэр зэрыт жанр е жанр фацэ дьдэр ахэр усакІуэм зэригъэнэхуам кыщхьэщыкІыу убзыхуа хъуащ. Апхуэдэу, Тхьэгъэпсэу У. и усыгъэм щІэщыгъуэу кыхьэщхьэхукІащ сонетхэр, сюжет зиІэ усэхэр, «ЩакІуэм и хьыбар» поэмэр. Къэхутэныгъэм кърикІуахэр лъэпкэ литературэр зыджхэмрэ езыгъэдджхэмрэ, апхуэдэуи абы теухуауэ щІэныгъэ лэжыгъэ зытххэм яхуэщхьэпэнущ.

Зэрыгуазэ псалъэхэр: адыгэ (шэрджэс) литературэ, усыгъэ, Тхьэгъэпсэу Увжыкъуэ, лирикэ, лъаплагъэ, жанр, жанр фацэ, гъэпсыкІэ.

Цитатэ кызэрыхэпхынур: Хьэвжокъуэ Л.Б. Тхьэгъэпсэу Увжыкъуэ и усыгъэр: зыхуэунэтиа лъаплагъэхэр, жанр зэхэлъыкІэр, гъэпсыкІэр // Электронный журнал «Кавказология». – 2025. – № 4. – С. 394-409. – DOI: 10.31143/2542-212X-2025-4-394-409. EDN: UCSHEE.

© Хьэвжокъуэ Л.Б., 2025

Original article

POETIC WORK OF UVZHUK THAGAPSOV: VALUE ORIENTATIONS, GENRE PARADIGM, POETICS

Lyudmila B. Khavzhokova

The Institute for the Humanities Research – Affiliated Kabardian-Balkarian Scientific Center of the Russian Academy of Sciences, Nalchik, Russia, lyudmila-havzhokova.86@mail.ru, <https://orcid.org/0000-0001-9931-7726>

Abstract. The article provides a comprehensive analysis of the poetic work of the Adyghe (Circassian) poet and writer Uvzhuk Askerbievich Tkhangapsov (born in 1961). The relevance and novelty of the study are confirmed by the absence of scientific works on the stated topic in national literary criticism. The material for the study is the poetic works included in the author's collections "The Cradle of Peace" (2001), "Children of God" (2007), "The Earth Spins" (2023) – poems, short poems, satirical and humorous poems, sonnets, poems, fables, ballads, fairy tales. The main motives and value orientations are revealed, the varieties of the poet's lyrics are highlighted – philosophical, patriotic, civic (socio-political, socio-economic motives), love, landscape lyrics. The genre paradigm and poetics of U. Tkhangapsov's works are considered, the correspondence/non-correspondence of some works to the author's definition of the genre is established. Sonnets, plot (fabular) poems, and the poem "Hunting Stories" are highlighted. The obtained results can be used in the educational and research process.

Keywords: Adyghe (Circassian) literature, poetry, Uvzhuk Tkhangapsov, lyrics, value orientations, genre, genre form, poetics.

For citation: Khavzhokova L.B. Poetic work of Uvzhuk Tkhangapsov: value orientations, genre paradigm, poetics. IN: Electronic journal «Caucasology». – 2025. – № 4. – P. 394-409. – DOI: 10.31143/2542-212X-2025-4-394-409. EDN: UCSHEE.

© Khavzhokova L.B., 2025

Научная статья

ПОЭТИЧЕСКОЕ ТВОРЧЕСТВО УВЖУКА ТХАГАПСОВА: ЦЕННОСТНЫЕ ОРИЕНТАЦИИ, ЖАНРОВАЯ ПАРАДИГМА, ПОЭТИКА

Людмила Борисовна Хавжокова

Институт гуманитарных исследований – филиал Кабардино-Балкарского научного центра Российской академии наук, Нальчик, Россия, lyudmila-havzhokova.86@mail.ru, <https://orcid.org/0000-0001-9931-7726>

Аннотация. В статье проводится комплексный анализ поэтического творчества адыгского (черкесского) поэта и писателя Увжука Аскербиевича Тхагапсова (1961 г.р.). Актуальность и новизна исследования подтверждаются отсутствием в национальном литературоведении научных работ, посвященных заявленной теме. Материалом исследования послужили поэтические произведения, вошедшие в авторские сборники «Колыбель мира» (2001), «Дети бога» (2007), «Крутится земля» (2023), – стихи, короткие стихотворения, сатирические и юмористические стихи, сонеты, поэмы, басни, баллады, сказки. Выявлены основные мотивы и ценностные ориентации, выделены разновидности лирики поэта – философская, патриотическая, гражданская (социально-политические, социально-экономические мотивы), любовная, пейзажная лирика. Рассмотрена жанровая парадигма и поэтика творчества У. Тхагапсова, установлено соответствие/несоответствие некоторых произведений авторскому определению жанра. Выделены сонеты, сюжетные (фабулярные) стихотворения, поэма «Охотничьи истории». Полученные результаты могут найти применение в образовательном и исследовательском процессе.

Ключевые слова: адыгская (черкесская) литература, поэзия, Увжук Тхагапсов, лирика, ценностные ориентации, жанр, жанровая форма, поэтика.

Для цитирования: Хавжокова Л.Б. Поэтическое творчество Увжука Тхагапсова: ценностные ориентации, жанровая парадигма, поэтика // Электронный журнал «Кавказология». – 2025. – № 4. – С. 394-409. – DOI: 10.31143/2542-212X-2025-4-394-409. EDN: UCSHEE.

© Хавжокова Л.Б., 2025

Дызэрыт зэманым адыгэ литературэр, дыхуей-дыхуэмейми, езы лъэпкъми хуэдэу, хэгъуэгу зыбжанэкIэ зэкIэщIэчаш, абы кыыхэкIэ къэбэрдей, шэрджэс, адыгей, хэхэс адыгэ (е хыщIыб адыгэ) литературэу зэхэгъэщхьэхукIауэ дытепсэлъыхьын хуей мэхъу. Абы кыкIыркъым ахэр зэщымышу, зэхамэу, атIэ зы жыгым кыкыуэжа къудамэ цIыкIухэу е «зылI и быну» къэлъытэн хуейуэ аращ. Апхуэдэу лъэпкъ литературэр гуэшыныр куэд щIауэ къежъа Iуэхущ, абы щхьэусыгъуэ хуэхъуахэри зэмылIэужьыгъуэщ, тхыдэм кыыхэщыж жылагъуэ-политикэ Iуэхугъуэ пыухыкIахэм кыщегъэжъарэ адыгэбзэм и къуэпсхэу литературэбзэу тIу (адыгейбзэмрэ къэбэрдей-шэрджэсыбзэмрэ) къэрал унафэкIэ кыызэраштам и деж щихуыжу. Зы зэман а бзэхэм я алыфбейхэр зэхагъэхъэжу зы бзэ кыыхашIыкIыжыну щIэныгъэлIхэри, тхакIуэ-усакIуэхэри, щэнхабзэ лэжъакIуэхэри, лъэпкъ Iуэху зезыхъэ нэгъуэщI IэщIагъэлI куэди иужь итахэщ, абы щIэныгъэ конференцэхэри кынэмышI зэхуэс-зэIущIэхэри мызэ-мытIэу иращIэкIаш, ауэ нобэр кыыздэсым ар яхузэфIэкIакъым. Абы и щхьэусыгъуэри гурыIуэгъуэщ: псалъэм папщIэ, ди къэралым и кIуэцIкIэ нэхъыбэу адыгэ зыщыпсэу хэгъуэгуищым ящыщу Адыгей Республикэм адыгейбзэр щызокIуэ, абыкIэ я телевиденэр, радиор, еджапIэхэр, сабий гъэсапIэхэр щолажъэ, а бзэмкIэ тхылъхэр щытрадзэ, газетхэмрэ журналхэмрэ кыщыдокI. Апхуэдэ дыдэуи Къэбэрдей-Балъкъэрымрэ Къэрэшей-Шэрджэсымрэ я IуэхушIапIэ псоми зэхуэдэу къэбэрдей-шэрджэсыбзэр кыщцагъэсэбэп, абы щыгъуэми къэбэрдейхэмрэ шэрджэсхэмрэ я лексикэм зэщхьэщыкIыныгъэ мащIэхэри иIэу. Бзэхэм нэмышI, щIыпIэ щхьэхуэхэм диалектхэмрэ говорхэмрэ щызокIуэ. А псор къэплъытэмэ, мызыгъуэгукIэ гурыIуэгъуэраши, адыгэр щIыпIэ-щIыпIэкIэ зэпэлэщIэу щытыхукIэ икIи лъэпкъ литературэр кыызэрагъэщI бзитIыр щыIэхукIэ, «къэбэрдей», «шэрджэс», «къэбэрдей-шэрджэс», «адыгей», «хэхэс адыгэ» терминхэмкIэ езы адыгэ литературэри зэхэдгъэщхьэхукIын хуей хьунуш [более подробно об этом см.: Хавжокова 2022: 773-813]. Апхуэдэ гуэшыкIэм упщIэ бжыгъэншэхэри зэдауэ мыухыжхэри кърокIуэ, ауэ щхьэж дызыхуейр жытIэкIэ зэфIэкIыркъым, сыт хуэдэ къэхутэныгъэри, ар тхыдэм, щэнхабзэм, бзэм, IуэрыIуатэм, литературэм е нэгъуэщI унэтIыныгъэхэм ехьэлIауэ ирехъуи, зытещIыхьыпхьэр Iуэхур зэрыщыт дыдэращ.

Адыгэ литературэм и Iуэхур зэрыщытыраши, XX лIэщIыгъуэм и 20-30 гъэхэм абы и къуэпс щхьэхуэхэу Адыгейм, Къэбэрдей-Балъкъэрым, Къэрэшей-Шэрджэсым кыщцежъа-щызэфIэувахэм я зыужьыныгъэр, куэдми-мащIэми, зыгуэрхэмкIэ зэщхьэщыкIыурэ къогъуэгурыкIуэ – псалъэм папщIэ, жанр зэхэтыкIэкIэ, зытеухуа-зэрыухуа и лъэныкыуэкIэ (усэ гъэпсыкIэри хиубыдэу), уеблэмэ тхыгъэхэм тегъэщIапIэ яхуэхъу лъаплэгъэхэмкIэ, нэгъуэщIхэмкIи. Ауэ щыхьукIи, зы лъэпкъ литературэм и къуэпсу щыткIэрэ, ахэр куэдкIэ зэтохуэ, зэподжэж – къапщтэмэ, адыгэм и зэхэщIыкIыр, щылэкIэ-псэукIэр, IуэрыIуатэр,

мифологиер, хабзэр, диныр, тхыдэр кызыэшлэзыкыуэ образхэмрэ абыхэм ехьэллэ гупсысэхэмклэ («национальное своеобразие» жыхуэтлэмклэ) зэрыпсыхьамклэ. Ахэраш лъэпкыым псэемыблэжу хуэлажыэ тхаклуэ-усаклуэ нэсхэм я тхыгъэхэм нэхьыбэрэ лъабжыэ яхуэхьур. Арщхьэклэ къедбжэклэ лъаплагъэхэр куэдым я лэдакыэшлэкхэм мащлэ-мащлэурэ хэухуэнауэ яхэплагъуэми, зи творчествэ псор адыгагъэмрэ адыгэм и дуней лъагъуклэмрэ я гъуджэу гъэпсахэр закыуэтлэахуэххэщ – Кларашэ Тембот, Мэшбашлэ Исхьэкъ, Гъубжыкыуэ Лиуан, Иутыж Борис, Уэрэзей Афлик, Бештокыуэ Хьэбас, Бемырзэ Мухьэдин, Бицу Анатолэ, Тхьэгъэпсэу Увжыкыуэ, ныбжыклэ нэхь щлалэхэм ящыцу Бемырзэ Зураб, Чэнджэшауэ Артур сымэ хуэдэхэраш, зи цлэ кытлуэну кыытщыгъупщэнклэ хьун нэгъуэщлэ зыбжани яхэту. Мы гупым адыгэ литературэм и адыгей, къэбэрдей, шэрджэс кыуэпс нэхьыщхьыщри кызыэшлэубыдэ. Мыбы хыхьэ дэтхэнэ тхаклуэ-усаклуэми гулыгытэ лей хуэфашэщ икли я нэхьыбэми датетхыхьаш, ауэ нобэр кыыздэсым зи творчествэм дыхунэмысахэри яхэтци, а щыщлэныгъэхэр зэрыдгъээзэклэужыным иужь дитщ. Апхуэдэщ шэрджэс усаклуэ, тхаклуэ, журналист, Урысейм и Журналистхэми и Тхаклуэхэми я зэгухьэныгъэхэм икли Творчествэмклэ Дунейпсо Академием хэт, Къэрэшей-Шэрджэсымрэ Адыгей Республикэмрэ щлыхь зи лэ я журналист Тхьэгъэпсэу Увжыкыуэ Асчэрбий и кыуэр (1961 гъ.кы.) [см.: Адыгские писатели... 2023: 122-126].

Тхьэгъэпсэу Увжыкыуэ тхаклуэ, усаклуэ, щэнхабзэ лэжыаклуэ, щлэныгъэллэ цлэрылуэ куэд зи куэщлэ ираплыкла Инжыдж псыхуэм, кыуажэклэ Али-Бэрдыкыуэ (Хьэгъундыкыуей) кыыщыхуаш. Ар дыдэм кыыщыхуа Бемырзэ Мухьэдин лэщлэыгуэ ппланэклэ узэлэбэклэжмэ пэжу гу лытэгъат «цыхубэ усаклуэ кыудейуэ плы (езы Бемырзэри яхэту. – *Хь.Л.*) кызыдэклэ а кыуажэм ижы угъурлыр Увжыкыуи кызырэыщлэхуам» [Бемурзов 2001: 5].

Тхьэгъэпсэур лъэпкэ литературэм усыгъэклэ кыыхыхьами, иужьрей лъэхьэнэм прозэ тхыгъэхэри и къалэмыпэ кыыпкэ. Абы и лэдакыэшлэкхэр щызэхуэхьэсауэ щхьэхуэу тхылыщ кыыдэклэщ: «Дуней гущэ» [Тхагапсов 2001], «Тхьэм и бынхэр» [Тхагапсов 2007], «Мэклэрахьуэ дунейр» [Тхагапсов 2023]. Мыбыхэм хыхьа тхыгъэхэр жанркли, я ухуэклэкли, зытеухуа луэхугъуэхэмкли, ахэр зыхуэгъэза-зытегъэпсыхьа и лъэныкыуэкли куэду зэмыллэужыгъуэщ.

Тхьэгъэпсэу У. и усыгъэм нэхь кууэу зыщызыужыахэм ящыщ философии, хэкупсэ, жылагъуэ (жылагъуэ-политикэ, жылагъуэ-экономикэ) лирикэ лэужыгъуэхэр. Абыхэм нэхьрэ нэхь мащлэу щытми, усаклуэм и тхылтхэм щлэплэ хэха щаубыд лъагъуныгъэ, пейзаж лирикэм, цыклухэм папщлэ усэхэм, ауанхэмрэ гушылэхэмрэ. Иужьрейхэр усыгъэуи прозэуи тхауэ урохьэллэ. Апхуэдэуи «Мэклэрахьуэ дунейр» тхылым урысыбзэклэ тхэхэри а бзэмклэ зэрадзэклэхэри хыхьаш.

Зыкъомклэ зэпэгъунэгъуу икли языныкыуэхэм деж зэхэгъэшпыпсыхьауэ къаклуэ философии, хэкупсэ, жылагъуэ мотивхэр зи лъабжыэ усэхэм гъащлэм и мыхьэнэр, иджырей лъэхьэнэр, цыхухэм я зэхэтыклэ-зэхушытыклэхэр луыщлэу кыыщыгъэлъэгъуаш. Апхуэдэхэм гупсысэ нэхьыщхьэу щыпхрышар усаклуэр зыгъэплейтей, зытегузэвыхь луэхугъуэхэрщ – клэу пэтми лъэпкыым и цыхухэм бзэр, хабзэр, цыхугъэр, гъэсэныгъэр, напэр, пэжыгъэр, лыгъэр, уеблэмэ езы

Ухыгъэ дыдэри ІэщІыб ящІу, мылъкумрэ щхьэхуещэ псэукІэмпрэ япэ зэрырагъэщырщ. Мис, псалъэм папщІэ, усэ зэмылІэужьыгъуэхэм дызыщрихьэлІэ шапхъэ зыбжанэ: «*Иджы гупсысэр псыдзэу къэутхъуауэ, / ЕмыкІури екІури тфІызэхозэрыхь. / Ямыгъэса нэхъыщІэхэр сэхъуауэ, / Нэхъыжъ хьэлынишэм хуамыщІыжъу дзыхь*» [Тхагапсов 2023: 49]; «*Нобэ куэдым Тхьэ зэхуаІуэ, / ЯмыІэжми Тхьэ*» [Тхагапсов 2023: 55]; «*Мысэм щІегуэ хейр, – / Хеш щІыхьынишэ гъуэгур*» [Тхагапсов 2023: 79]; «*Къару зыгъуэтыр хабзэм доджэгу зэхифыщІэу, / Адэ щІэиныр цейжъ пытхъахуэ къыфІэщІу*» [Тхагапсов 2023: 88], «*“Напэ уиІэ?” – жиІэу нэкІум тоуІуэж, / Жыгым фІэс кІыгугуу и цІэр ирелуэж. / Бегъымбар хъуа фІэщІми, зэрыщІыху жьгъейщ, / А нэмэз зыхуищІри Тхьэуэ фІэщ щІыгъуейщ...*» [Тхагапсов 2023: 196], н.ку.

А псор къыщритхэкІкІэ усакуэм фадафэхэм, къулыкъущІэкъухэм, щыкІахэм, щытхъу лыхьуэ зэпытхэм, сондэджджэрхэм я образ гуемыІухэр сурэтым хуэдэу уи нэгъу къыщІегъуэуэ, уеблэмэ, и губжыр къытекІуэу, мис мыпхуэдэу гуащІэІуэу щыпсалты къыхэхуэу:

*ЦІыхугъэнишэ-щІыхьынишэ бажэжъ,
Къэрал хабзэр здыхуеймкІэ зышэщІ,
ЩІакІуэ Іув, щІакІуэ быдэ, бэшэч!.. –
Напэ Іув, напэ быдэ, куэпэч!!!*
[Тхагапсов 2001: 30]

Мыпхуэдэ усэкІэм художественнэ лъаплагъыу хэлъыр мащІэми, ар зи ІэдакъэщІэкІыр абыкІэ бгъэкъуаншэ хъуну къыщІэкІынкъым, сыту жыпІэмэ, япэрауэ, дэтхэнэ усакуэ нэсми хуэдэу, ар, мыхъумыщІагъэ лъэпкъ и гум худэмыгъахуэу, пэжым и телъхьэщІ. ЕтІуанэрауэ, мыр Тхьэгъэпсэу Увжыкъуэ зэсагъэжъу сыт щыгъуи зытет и тхэкІэ хьэлкъым, и гупсысэр нэхъ шабэу, телъэщІауэ икІи куууэ къызэриІуэтэн Іэзагъэ бгъэдэмылъуи щыткъым. ИужьреймкІэ щыхьэтщ абы и адреи усыгъэхэри прозэ тхыгъэхэри. Абыхэм къазэрыхэщымкІэ, ар къэзыухъуреихь псоми яхущІэбжэу, тхьэусыхафэр игъэшъу псэухэм икІи апхуэдэу тхэхэм ящыщкъым. Сыт хуэдиз гутехуэгъуей, гъэпщІагъэ, фэрыщІагъ гъащІэм щримыхьэлІами, а гъащІэм и ІэфІагыр усакуэм зэхешІэ, абы нэхъ лъаплэ зэрыщымыІэри фІыуэ къыгуроІуэ. И зы усэм деж щетх:

*Гугъэ нэхухэр гуауэу лъэлъэжэми,
Угужсьейуэ гугъэр къуэпльхьэжэми,
НасыныщІэм уегъэгугфІэжыф. –
Сыту гъащІэр гъэщІэгъуэну ІэфІ!..*
[Тхагапсов 2007: 10]

НэгъуэщІ и зы усэм дежи усакуэм гъащІэр фІыуэ зэрилъагъур къыхэщъу, абы ифІри и Іейри гурэ псэкІэ къищтэу, фІыщІэ псалъэкІэ зыщыхуегъазэ:

*УкъызгурыІуэн си гугъэу, гъащІэ,
Мы дунеижьым сыщохъэщІэ.
<...>*

*СыбгъэдэжэлакIи – сымыхыцIэ.
Къысхууигугъэри сымыцIэ...
Насыну сIэр зы IэмыцIэ?!.
ТIум цыгъуи уэ пхузоцIыр фIыцIэ.
[Тхагапсов 2007: 12-13]*

Философие лирикэм пэгъунэгъуу, языныкъуэхэм дежи абы и зы къуэпсу, Тхьэгъэпсэум и тхыгъэхэм жылагъуэ мотивхэр къахощхьэхукI. Абыхэм цIыхухэм я зэхэтыкIэ-зэхушытыкIэхэм кIуэ пэтми хэпщIыкIыу зэрызахъуэжыр, щэн-къэщэхун Iуэхухэр гъащIэм тепщэ зэрыщыхур, щIэблэм гъэсэнэгъэ екIу зэрахэмылбыжыр, нэгъуэщI куэди къызэщIаубыдэ, жылагъуэ Iуэхухэр политикэм щыхуэкIуэжи къэхъуу.

БлэкIа лIэщIыгъуэм и 90 гъэхэм, «перестройкэ» цIэр зытIуыкIа лъэхъэнэм, ди къэралым щекIуэкIа зэхъуэкIыныгъэшхуэхэр гъащIэм и гъуджэу къалтытэ литературэми къытешащ, абыхэм тхакIуэ-усакIуэхэри хуит зэращI мардэрэ я зэфIэкI къызэрихькIэрэ пэджэжахэщ, гуащIэIуэу, пхъашэу жыпIэ мыхъунухэр щIагъыбзэм щIагъапщкIуэу е гушыIэм хуагъакIуэу; ноби абы тетхыхьхэр щыIэщ. Тхьэгъэпсэу Увжыкъуи кыхьэдгъэща лъэхъэнэри иджырей зэманри къызэщIэзыубыдэ апхуэдэ тхыгъэ зыбжанэ иIэщ – «Перестройкэ» (ауан; 1997), «Iуэху гуэри мэкIуатэ» (2014), «Ей, Америкэшхуэ» (ауан; 2014), «И снова в бой» (2022) жыхуиIэхэр. Я фIэщыгъэхэми къызэрагъэлъагъуэщи, мыбыхэм къэрал кIуэщI зэхэтыкIэ къудейр мыхъуу, дуней псом щызэрахъэ икIи щызэрахъэ жылагъуэ-политикэ Iуэхухэр кыхьощ. УсакIуэ набдзэгубдзаплъэм хеймрэ мысэмрэ хъарзынэу хузэхогъэкI, языныкъуэ къэралхэмрэ къэрал унафэщIхэмрэ ялэжь щIэпхъэджагъэхэр, абыхэм цIыхубэм ирах лейр сэтэй къешI икIи, къалэм нэхъ Iэщэ IэщIэмылту, и псалъэ шэрыуэхэмкIэ апхуэдэхэм япэщIэтщ.

ИщхьэкIэ къызэрышыхэдгъэщащи, Тхьэгъэпсэу У. нэхъыбэ дыдэу зыгъэпIейтейри, гуфIэгъуэ-гугъапIэкIэ зытетхыхьри, и хэкупсэ лирикэр зэрышыху кызыщIэкъуауэ зытегъэпсыхьари лъэпкъ Iуэхуращ. Абы теухуауэ усакIуэм и Iэдакъэ къыщIэкIа усэхэр я бжыгъэкIэ куэд мэхъу: «Ди адыгэбзэ», «Адыгэ пщащэм», «Хабзэжь уардэ», «Адэжь лъахэ», «Хабзэжь», «Адыгагъэ», «Адыгэ Iэнэ», «Адыгэ», «Си насыпщ», «И насыпщ», «Сытесщ адыгэш», «Ди Хэку и уафэ», «НэхъыжьыфI», «Лъэпкъ бэшэч», «Лъэпкъ щхьэмыгъазэ», «Гугъуш уадыгэну» (Бемырзэ Мухъедин и усэм пэджэжу), нэгъуэщI зыбжани. Мыбыхэм къыщыIуэтахэр зэхэплъхьэжмэ, адыгэм и дуней псо къагъэщI: лъэпкъым и гупсысэкIэр, Iуэху зехьэкIэр, и тхыдэр къызэрыгъуэгурыкIуар, нобэ иIэ хъуа псэукIэр, адыгэ хабзэ екIур, хэкум и дахагъыр, адыгэ шхыныгъуэхэм я IэфIагъыр, адыгэлIым и хахуагъыр, адыгэ пщащэм и теплъэ гуакIуэмрэ хьэл-щэн Iэдэбымрэ, адыгэшымы и жэрагъымрэ бэшэчагъымрэ, анэдэлъхубзэм и къулеягъымрэ шэрыуагъымрэ икIи нэгъуэщI куэди IупщIу уи нэгъу кыщIагъуэуэ. Псалъэм папщIэ, блэкIам хуеплъэкIыж-хуехъуэпсэкIыжу, усакIуэм и зы усэм мыпхуэдэу щетх:

*А лъэпкъыр дэгъагъэт адэжь Хабзэ екIум,
Нэхъ уарди имысу яIуатэт мы Хэкум.
Вагъуэбжу бэгъуауэ шагъдийхэр зэрахуэт,
ЦIыхугъэ – Тхьэ Хабзэр мыбзэщхъуу зэрахъэт.
[Тхагапсов 2023: 90-91]*

*Адэжыхэр нсэуц гуацІэхукІэ гукъэкІыжыр,
Гугъэр дуІэхукІи нсэр ІэфІ кыытфІегъэцІ.
Къухъэжми Дыгъэр, гуфІэу кыыкъуокІыжыр,
Ицтэжми зы нсэ, нсэцІэ Тхъэм къегъэцІ.
[Тхагапсов 2023: 101-102]*

*БлэкIам хуэфаицэу яIэщ плъанIэ,
ИкIи ящIэтиц адэжсьхэм ялъ.
Теувэ хъуми щIакIуэ кланэ,
ЖрагъэIэнуц «АдыгэлI»!
[Тхагапсов 2023: 77-78]*

ИщхьэкIи кызырыхэдгъэщаци, сыт и щхьэусыгъуэми, Тхьэгъэпсэу У. и усыгъэм лъагъуныгъэ лирикэр хэпщIыкIыу щынэхь мащIэщ. ЗыкъомкIэ ар

хуэпхь хъуну кышцІэКІынщ адыгэлІым и гухэлъыр зэІухауэ иІуатэу зэрымы-
хабзэм, ди зэманым апхуэдэ Іуэху еплъыкІэм куэд темытыжми. Абы щыгъуэми
усакІуэм и тхылъхэм гухэлъ усэ Іэрамэхэми уащрохьэлІэ. Ахэр гурышцІэ нэхурэ
лъагъуныгъэ куукІэ гъэнщІахэщ, абыхэм гуфІэгъуи гуауи щызэщІэлъщ. Псалъэм
папщІэ, усакІуэм и тхыгъэхэр псори кышщызэщІэкъуа «МэкІэрахъуэ дунейр»
ещанэ тхылъым лъагъуныгъэ лирикэр «Гухэлъ макъамэ» фІэщыгъэм щІэт Іыхъэ
щхъэхуэу итщ. Абы хыхъахэщ «Гукъеуэ уиІэм», «Уи гъусэщ си гур», «Уэсыр
сигу пыкІкъым», «Пальэншэ гухэлъ», «СиІэщ гугъэ», «ПцІащхъуэ», «Дытету
нэпкъ зырызым», «Жэщмыжей» усэхэр, нэгъуэщІ зыбжани. Мыхэр щІэбджыкІа
нэужь, «ПцІащхъуэ» усэр лъэныкъуэкІэ «къахокІуэт» – япэрауэ, абы
кышщыхъуа-кышщыщІауэ усакІуэм къритхэкІахэм зэман кІыхькІэ уа-
мыутІыпщыжу узэрызэщІаІыгъэмкІэ. Мис мыбдежым псом хуэмыдэжу наІуэ
щохъу Бемырзэ Мухъедин: «Увжыкъуэ <...> и усэхэм укъеджа нэужькІэ ахэр ма-
мыру лъэныкъуэкІэ зэбгъэтІыльэкІыжу, зэуэ уи Іуэху пщІэуэ уе-
жъэжыфыркъым...» [Бемурзов 2001: 5], – жиІэу щІитхыгъар.

«ПцІащхъуэр» строфаиплІу зэхэт усэщ, ауэ абы балладэм и нэщэнэ
нэхъыщхъэхэр хыболъагъуэ – зы сюжет унэтІыныгъэр, гуащІэу екІуэкІ
Іуэхугъуэр, зэфІэхыпІэ зимыІэ конфликтыр (мыбдежым – «внутренний кон-
фликт»-кІэ зэджэр), лыхъужь нэхъыщхъэм и лІэныгъэу тхыгъэм кІэІунэ
езытыжыр. Усэм кыххэщ пцІащхъуэ зэрыбыныр «антропоморфнэ образ» жыху-
аІэм хуэдэщ – цІыхум и хъэл-щэн гуэрхэр, зэхэщІыкІ-гупсысэр, зэхэщІэр, гуд-
закъэр ядэплъагъуу ухуахэщ. Къызэрыхэдгъэщаци, тхыгъэм пэщІэдзи, кІэухи,
зызыужь сюжети иІэщ. Япэ строфам деж усакІуэм конфликтыр
кызыпкърыкІыр, абы и щхъэусыгъуэр къегъэлъагъуэ – мафІэс къэхъуащ. А теп-
лъэгъуэ шынагъуэр абы художественнэ Іэзагъ хэлъу, зэгъэпщэныгъэ, метафорэ,
эпитет щІэщыгъуэхэр къыгъэсэбэпурэ къретхэкІ:

*Жыхъэнымэр уи нэгум щІэзыгъэкІ
МафІэсыр уэнжакъ унэм пэлъэщауэ,
И бзийхэр яхуищІауэ Іупхъуэ бжэхэм,
Плъыжъыбзэ и джэбыныр ирешэкІ.
[Тхагапсов 2007: 50]*

Мыпхуэдэу гузэвэгъуэкІэ ешэжъа хъуа сюжетыр, дауикІ, фІым зэры-
хуэмыкІуэнур гурыІуэгъуэщ. АдэкІэ кыкІэлъыкІуэ строфаитІым деж конфлик-
тым зыщеужьри и гуащІэгъуэ дydэм (кульминацэм) нос: унэ къуапэм
кІэрыщІыхъа абгъуэм ис шырхэр къыгъанэу лъэтэжын лъэмыкІыу, пцІащхъуэ-
анэм и бынхэм зарекъузылІэ. ПцІащхъуэ-адэми, гуІэгъуэр къыльтысауэ, «насып
ІэщІэкІыр кыххуэмыубыдыжу», абыхэм я Іуфэлъафэр къелъэтыхъ. Мыбдежым
укъыщеджэкІэ пцІащхъуэ унагъуэр зыгуэрэм къригъэлыну ущогугъ, икІи,
уегупсысмэ, абыхэм я абгъуэр унэ къуапэм щыкІэрыщІыхъакІэ, ар унэ
бгынэжауэ щымытмэ (апхуэдэу тхыгъэм кыххэщкъым), дауикІ, цІыхухэр,
гъунэгъуу щыІэщ, ахэр къадэІэпыкъун хуейщ... АрщхъэкІэ, балладэм зэрыщы-
хабзэу, Іуэхур гуузу еух – пцІащхъуэ зэрыбыныр мафІэсым хокІуадэ. Апхуэдэу
щытми, гущІыхъэ е гукъынэж тщыхъун къудейр аракъым тхыгъэм и гупсысэ

нэхьыщхэр, и щIаггыбзэр зыхуэунэтIар, абы щIэльт философиер куэдкIэ нэхь кууш: езы гъащIэри щхьэузыхь зыхуэпщI хьун лъаплэгъэхэрщ – пэжыгъэрщ, лъагъуныгъэрщ, адэ-анэм я псэ зэхэлъыкIэрщ – усакIуэм зи гугъу ищIыр. Псом хуэмыдэу ар усэм и кIэух ещанэ строфам деж щынэрылъагъуш. ПцIащхьуэ-адэр и унагъуэм

*ДэIэныкъуфкъым... Абгъуэр къошэтэх,
ИкIуадэу пцIащхьуэ быныр мафIэ Iэгум...
ЩилъагъукIэ ар, зелэт, йохъэжри уэгум,
Зыкыхедзэж и абгъуэр зыс мафIэкум...*
[Тхагапсов 2007: 50]

Строфа бжыгъэкIэ зэрымашIэр, итIанэ абы кышщIэта Iуэхугъуэм жылагъуэ мыхьэнэ иIэу, цыхубэр кызэщIикъуэу зэрыщымытым и гугъу умыщIмэ, зы лъэныкъуэкIэ, мы тхыгъэр балладэу къэплъытэныр щыуагъэкъым. НэгъуэщI лъэныкъуэкIэ, къэдгъэлъэгъуа щыщIэныгъэ машIэхэр тхыгъэр балладэ жанрым хуэзышэ гъуэгум фIэкIыпIэншэ лъэпошхьэпоуэ кытеувэ нэужькIи, абы щыгъуэми «ПцIащхьуэр» усэ кызырэгуэкIкъым, атIэ сюжет зиIэ усэщ – урысыбзэкIэ «сюжетный стих» е «фабулярный стих» жыхуалэраш.

Лъагъуныгъэ лирикэм и зыужьыпIэр цыхухъумрэ бзылхугъэмрэ я зэхуаку кыдэхъуэ гурыщIэм деж кышщIувыIэркъым. Лъагъуныгъэр езыр плъыфэбэщ, къуэпсыбэщ, абыкIи лъаплэщ. Тхьэгъэпсэу У. и адэ-анэм яхуигъэпса усэхэри лъагъуныгъэ лирикэм хэдгъэхьэми дышщIуэнукъым, сыту жыпIэмэ, «Си адэ», «Анэ», «Пщхьэщымытыжмэ адэр», «Си анэ», «Си адэм и гъуэгу», «Анэм и сурэт» усэхэр гухэль куукIэ гъэнщIахэщи. Мы тхыгъэхэм дежщ усакIуэр псом хуэмыдэу щынэхъуеиншэр, щыхейр, и сабиипсэр къабзэр щихъумар.

Ныбжьэгъугъэри, къуэшыгъэри, уеблэмэ адыгэхэм Iыхьэ лейм икIауэ ягъэлаплэ зэгъунэгъугъэри лъагъуныгъэм и зы лIэужьыгъуэщ. Тхьэгъэпсэум и усыгъэм и ныбжьэгъухэмрэ и къуажэгъухэмрэ яхуигъэфэща усэхэми щIыпIэ хэха щаубыд: «Шэрджэс Алий» (2006), «Гу пщтыр мызагъэ» (Шэрджэс Алий и фэеплъу; 2021), «Къыр щэща» (Пхъэш МуIэд и фэеплъу; 2001), «Иджырей шэрджэсхэр» (Жыкъуэ Аслъэн и фэеплъу), «ЗекIуэлI» (Нэхуш Мухьэмэд и фэеплъу), «ЩIэблэм» (IутIыж Борис и фэеплъу), «Зэтрилъхьащ и наплэр» (Шыд Юрэ и фэеплъу), «Фыпсэуш ди къуэшхэр» (Абхъаз зауэм хэкIуэда доброволецхэм я фэеплъу), «Согъей ныбжьэгъур» (Афган зауэм хэкIуэда си ныбжьэгъу Къушхьэ Iэуес и фэелъу), «Къуажэхь» (Бемырзэ Мухьэдин хуэгъэза ныбжьэгъу шарж), нэгъуэщIхэри.

Жанр икIи жанр фашэ и лъэныкъуэкIэ ухэплъэмэ, Тхьэгъэпсэу У. и IэдакъэщIэкIхэм яхэтщ усэхэр, усэ кIэщIхэр, сюжет зиIэ усэхэр («фабулярный стих»), сонетхэр (еzy усакIуэм жанрыр имыгъэнахуэми), сабийхэм папщIэ усэхэр, ауанхэмрэ гушыIэхэмрэ (усыгъэуи, прозэуи тхауэ), басняхэр, таурыхьхэр, шыпсэхэр, рассказхэр. КъедбжэкIа къудейми къегъэлагъуэ усакIуэм лъэпкъ литературэм жанркIэ зегъэужьыным ехьэлIауэ хуищIа хэльхьэныгъэр зэрымымашIэр. Абыхэм ящыщу сонетхэм кытеувыIэн хуейщ.

Тхьэгъэпсэум и тхылъхэм езым сонету кыигъэлыгъуауэ зы тхыгъи иткъым, ауэ абыхэм ящыщ зыбжанэ а жанрым хуэфIу йозагъэ – «Налшык», «ЩыкIым щысхь имыIэ», «Мэбанэ хьэр», «Илгъэс хыщI», «ДиIэжкыым нэхъыжь», «ГурыфIыгъуэншэ», «Гур мэлIейтей» жыхуиIэхэр. Я купщIэм, кышщыIэта упщIэхэм, зытепсэлъыхь Iуэхугъуэхэм тепщIыхьмэ, мыбыхэм я нэхъыбэр зыхиубыдэр иужьрей лъэхъэнэм нэхъ зызыужьа философии сонет лIэужьыгъуэраш. Псалгъэм папщIэ, «ЩыкIым щысхь имыIэ» сонетым гъащIэм и хабзэ нэхъыщхьэхэри, лъэпкъым и щыIэклIэ-псэукIэри, езы усакIуэм и дуней тетыкIэри (автобиографизм хэлъу) щызэхэхуэна гупсысэхэр щыпхрышаш. И гъэпсыкIэми занщIэу дриплъэн папщIэ сонетыр зэрыщыту къэтхын хуейш:

<i>Нэхъ лъэщым зэй щытакъым <u>сыщышынэу</u>,</i>	A
<i>ЗыщызгъэцIыкIу сом цхьэкIи <u>къэмыхъуа</u>.</i>	b
<i>ИкIи напэнишэм <u>сыккыхуэгъэшыну</u>,</i>	A
<i>Тхьэм техъэ-текIыу <u>сыккымыгъэхъуа</u>.</i>	b
<i>Сопсэу си гъуазэу адэм и <u>пэжагъыр</u>,</i>	C
<i>Губгъэн хуэзмыщIу мылкъум <u>щигъэкIам</u>.</i>	d
<i>Зепхъэну мыфейдэми <u>адыгагъэр</u>,</i>	C
<i>ЩымыIэ ар зезыхъэм <u>къефIэкIа</u>.</i>	d
<i>Псэ Iуту къалгъхуу мылIэжын <u>щымыIэ</u>,</i>	E
<i>Шхын Iыхьи иIэу псори Тхьэм <u>къегъэщI</u>.</i>	f
<i>Ауэ сэхъуа цхьэхуэфIхэм щысхь <u>ямыIэ</u>, –</i>	E
<i>ЗытекIуэр ялIми яшхми <u>замыгъэнищI</u>...</i>	f
<i>Сыт яшхми, ахэр зэтолIэж <u>хьэпIацIэу</u>,</i>	G
<i>Бын къащIэнахэр напэ цхьэкIэ <u>нацIэу</u>...</i>	G

[Тхагапсов 2023: 27]

Сонетым и рифмэ ухуэкIэри и строфа зэкIэлъыхьыкIэри инджылыз фащэм итш: катренищрэ гупсысэр кыызэщIэзыкъуэж сатыритIу зэхэтш, сатырхэр мыпхуэдэ щIыкIэм тету рифмэкIэ зэпыщIаш – AbAb CdCd EfEf GG (цIыхубз рифмэхэр хьэрфышхуэкIэ, цIыхухъу рифмэхэр хьэрф цIыкIукIэ къэгъэлыгъуаш). Абы кышщынэмыщIауэ, тхыгъэр сонетым нэхъ хуэщу къалытэ стопаитху ямбым и жыпхьэмкIэ тхаш, зы щIыпIэ гуэрхэм деж ар кызыыхуэтыншэ дыдэ мыхъуами. Мис, псалгъэм папщIэ, етIуанэ катреным и ухуэкIэр:

○ – ○ – ○ – ○ ○ ○ – ○	пир. 4 ¹
○ – ○ – ○ – ○ ○ ○ –	пир. 4
○ – ○ ○ ○ – ○ ○ ○ – ○	пир. 2, 4
○ – ○ – ○ – ○ ○ ○ –	пир. 4

Мы гъэпсыкIэр адреи катренхэми, иужьрей сатыритIми (дистихым дежи) щыболъагъу. Къэдгъэлыгъуа щхьэхуэныгъэхэр зэхэплъхьэжмэ, дызыхэплъа усэр сонету зэрыщытым щыхьэт тохъуэ.

¹ Пиррихий зытет стопар къэгъэлыгъуэ.

Тхыгъэхэм я ухуэкIэм мащIэу я гугъу щытщIакIэ, Тхьэгъэпсэур усэ гъэпсыкIэми зэрыхуэкIэуэлякIуэр кыхьэгъэщын хуейщ. Абы и IэдакъэщIэкIхэр утезашэу зы кыупхьэм иту псыхьакъым, атIэ языныкыуэхэм деж усакIуэм, псалъэхэри, рифмэхэри усэ жыпхьэхэри, стопа бжыгъэ зэхуэмыдэхэри зэридзылIэ-зэдигъэджэгугу щIыкIэурэ, абыхэм я купщIэм пэджэж ритмикэ зэмылIэужыгъуи ящIельхьэф. Зи гъэпсыкIэр нэхъ гъэщIэгъуэнхэм, зи ритмикэр нэхъ щIэщыгъуэхэм ящыщ «Псэмрэ Iэпкыльэпкымыр», «Сыту гъащIэр гъэщIэгъуэну IэфI!..», «БжыхьэкIэ», «Тхьэм и бынхэр», «Дыгъэмыс» («Дагомыс»), «ЩакIуэм и хьыбар» жыхуиIэ тхыгъэхэр. Иужьрейм нэхъ гупсэхуу кыытеувыIэн хуейщ.

«ЩакIуэм и хьыбар» тхыгъэр езы усакIуэм и тхыльхэм таурыхьыу кыыщигъэлягъуащ, арщхьэкIэ и купщIэкIэ таурыхьми, и зэхэлъыкIэкIэ, образ къэгъэщIыкIэкIэ, сюжет ухуэкIэкIэ, апхуэдэуи эпикэ гупсысэкIэм зэрытещIыхьамкIэ ар поэмэу къэлытапхьэщ. Пэжщ, абы IуэрыIуатэ таурыхьыр и лъабжьэщ, ауэ аркбудейкыым, и кIыхьагъкIэ мифри (миф персонажхэр, миф мотивхэр, миф щIыпIэхэр) бгъуфIэу кIуэцIрокI. А псор къэплъытэмэ, тхыгъэр поэмэ жанрым зэризагъэм нэмыщI, абы и жанр фащэри IупщI мэхьу – дэ дызэрэплъымыкIэ, ар поэмэ-мифщ.

Тхыгъэм и пэщIэдзэм деж кыыщегъэжъауэ и кIэухым нэсыхункIэ уимыутIыпщу удэзыхьэх сюжет гъэщIэгъуэн иIэщ. Абы и лIыхьужь нэхьыщхьэу хьыбарыр къэзыIуэтэжыр зы махуэ гуэрым «пылыпкъ-пылынэ» хьужауэ зы бгъэшхуэ ирохьэлIэри ахэр зэпэщIоувэ, щакIуэм и куэпкыым бгъэм и пэр хехуэ, езы щакIуэми бгъэм и нэ лъэныкыуэр къреху. Бгъэр игъэлэсэу и пэр клапсэкIэ пипхыкIа нэужь, щакIуэр абы и пэбгым допщейри абдежым зы сыхьэт щощхьэукыуэ. ЗэрыхуэбгъэфэщэнкIэ, адэкIэ тхыгъэм кыыщекIуэкIхэр щакIуэм илъягъу пщIыхьэпIэщ. Мы Iуэхугъуэми – сюжетым пщIыхьэпIэр кыызэрыхыхьэм икIи и нэхьыбэкIэ абы тешIыхьауэ зэрыщытым – зи гугъу тщIы тхыгъэр поэмэ-мифым и жанр фащэм зэризагъэр иджыри зэ щIегъэбыдэ. АдэкIэ абы кыыщыхьу-кыыщыщIэ псори, дызыщрихьэлIэ антропоморфнэ персонажхэри, поэмэм и кIэухри жытIам щыхьэт тохьуэ. Бгъэм и пэбгым шэса щакIуэр вагъуэм дрехьей, абы дуней телъыджэ и нэгугу щыщIокI, зищIыс-зыщыщ дьдэри кыыпхуэмыщIэ псэущхьэ гуэрхэм шаIуошIэ икIи тхыгъэм и кIэухым деж ар «шыжь» нэ лъэныкыуэм щIыльгэм кърехьэхыж. Пэжщ, зэ еплъыгъуэкIэ, сюжетыр кыызэрыгуэкIыу пфIэщIынуш, ауэ усакIуэм и къэIуэтэкIэмрэ образ ухуэкIэмрэ нэхьыфI уигъэлъыхьуэну зэпэщщ, уеблэмэ языныкыуэхэм деж укыигъэуIэбжьу гъэщIэгъуэнщ. Мис, псалгэм папщIэ, вагъуэм щыпсэхуэм я «шыфэлIыфэр» усакIуэм кыызэригъэлягъуэр:

*... Къытыту я кIэхэм я цхьэр,
Я цхьэнишэ пкыхьэр зэфIэтищ.*

*ЦIыхуIэщ яфIэтыр зэуэ,
Iэбжъанэ фIейхэри кIырищ.
Я щIыбыр кыысхуэгъэзауэ,
КъысIуплгъэ я нэхэр плъырищ.*

*Джанэнишэ япкь Iуплэгъуэджэм
Щыгъын ямышцIэ кыпфIошI.
Жьэпкьым еуалIэ гъуэниэджым
И лъапэм шыд лъакъуэ кьош.*

*Шыд лъэбжъанэжъхэр лыдыжу
ДыщэпскIэ зэхэлыхъащ.
ХьэщIагъ кызах я гугъэжу,
Жин джэгури зэхаублащ.
[Тхагапсов 2023: 166]*

Мыпхуэдэу телъыджэ защIэщ адэкIэ тхыгъэм дызыщрихьэлIэ псори: ищхьэкIэ кьэдгъэлыгъуа персонажхэм я унэлуту кыхэщ удхэри («Я мэл Iэпкълъэпкьыр зэфIэту, / ЛъакъуитIкIэ ахэр зокIуэф. / Цыхуицхьэ екIуи яфIэту, / ТэрмэшкIэ зэгуроIуэф» [Тхагапсов 2023: 167]), «абджыхуу и джийр» псынэ гуашэри, «дыщэ IэдэшхуэкIэ зэгукIа щIыгур зэхуэзышэж» лыжьри. Иужьрейр жинхэм я пашэм и нэкIэ кызырыщыгъэлыгъуам тхыгъэр нэхъ гъэщIэгъуэныж ещI. «Дзыбэ дзыусщ» зэрыжаIэу, жиным цыху сурэтым ит, цыхугъэ зыхэль, Iуэху щхьэпэ зылэж лыжьым теухуауэ мыхэр кьепсэль:

*– А лIыр мэпсэу кыдэижу,
ЕмыкIур екIуу кыщохъу.
И Iэпкълъэпкь фаджэм декIужу
Щытыжси, худошI гушIэгъу.*

*Дэ жытIэр кыддыжсмыIэ,
Iэбжъанэ кIыхь имыгъэкI.
Шыд лъакъуэ дахи имыIэ,
Щхьэр кIэпкькIи кримыхьэкI.*

*Дэр хуэдэу мыкьуй и щхьэжъыр,
Нэбжъыцри зэй имыупс.
Сэбэп и гугъэу илэжъыр,
ЩыгубжъкIэ кытфIеи «пцIыупс».*

*Щыдагъэ щIыгум кыдэжмэ,
Мажэри шхэпскIэ едыж.
ЖыгыщIэ гуэр кърачамэ,
Здыхэта дыдэм хетIэж...*

*Аргуэру, еплъыт, хуэпIащIэу,
Щы зэгучар зэхуешэж.
Ар хъуамэ, Iуэхур зи бащэу,
ДыркъуэщIэ лыхъуэу йожъэж.*

*Хуэзгъатхэ пэтми си удхэр,
Гъуэгу пэж тесшэну слъэмыкI.
Я къуэищи ар унэлутхэм,
Дэщхь хъуну и гум къэмыкI...
[Тхагапсов 2023: 170-171]*

Мыбы укышщеджэкIэ Бальзак и зы Iушыгъэ уигу къегъэкIыж: «Псори щытхышэм пкыфIэр лъагъугъуей щохъу» – «Там, где все горбаты, стройность становится уродством»¹ жыхуиIэр. Мыбдежми аращ – жиным цIыхур фIэлагъугъуейщ. Зэ еплъыгъуэкIэ, мыр дыхъэшхэнщ, ауэ нэгъуэщI лъэныкъуэкIэ ухэплъэмэ, Iуэхур куэду дыхъэгъщ. Жиным и псалъэхэмкIэ усакIуэм и тхыгъэм щIагъыбзэ куу щIилъхъащ: нэхъыщхъэу абыкIэ къыгъэлагъуэр иджырей зэманым цIыхухэм я зэхэтыкIэ, дуней тетыкIэ хъуахэрщ. Дызэрижагъуэщи, куэдым цIыхугъэр, цIыху хъэл-щэныр яфIэкIуэдащ, я напэр мылкъукIэ ящэжащ, щыкIахэщ, я теплъэ къудейкIи цIыху сурэтым икIахэри гъунэжу яхэтщ икIи апхуэдэ дунейм захуэу, псэ къабзэу, гущIэгъу хэлъу къытенэжа закъуэтIакъуэхэр ауан ящIу къызэхэнащ.

АдэкIэ поэмэм лъэпкъ Iуэхури щIагъыбзэ куукIэ къыхохъэ, нэхъ зэIухауэ жыпIэмэ, нобэкIэ лъэпкъым езым и хабзэр IэщIыб ищIыжкIэрэ икIи хамэхэм ядэплъейкIэрэ езым и IэкIэ зэрызиукIыжыр лIыжым и псалъэхэм щIэгъэлщкIу-ауэ тхыгъэм къыщокIуэ. Нэхъ куужу ухэплъэмэ, адыгэм и тхыдэр къызэрэкIуэкIам и кIапэлъапэ гуэрхэри (псалъэм папщIэ, зэгуэр абы и щIыналъэр Iуэу къызэрабзыхъар) хыболъагъуэ. Мыращ тхъэмадэм жиIэр:

*– Вагъуэбэр Тхъэшхуэм къыгъэщIу,
ЩIыгуищэ къыщыхыхам,
Мы вагъуэ плъагъур щIы нэщIу
Дэ япэу дыкъехыгъат.*

*Тхъэшхуэ унафэм дыщIэту,
Мы щIыльэр дгъэщIэрэщIат.
ЩIыхъым, пэжагъым дытету,
Хабзэ зэкIуж къэдгъэщIат.
<...>
Ауэ гу бзаджэу, щхъэхуеуэу,
КъытхэкIыу хъуащ щхъэзыфIэфI.
Ягу ирихъ хабзэр зэIуащэу,
Щыхуейм деж ящIу ней-нэфI.*

*Псэ къабзэр хъури жыIэщIэ,
Щхъэхуеуэр хъуащ унафэщI.
ДащIащ ХАБЗЭЩХУЭМ нэIэщIэ,
КъафIэщIу Тхъэшхуэм нэлъэщ.*

*ИкIи, дэIуахэм емынэ
КъащыщIри, унэIут лъэпкъ
ЗэдыкIэ хъуащ зы къэмынэу,
Хъуащ теплъэкIи мэл Iэпкълэпкъ.*

*Тет хъуахэри щIыбырыкIуэу
КъакIухъу къызэхэнащ.
Тхъэм и IэмыркIэ, зэмыкIуу,*

¹ Оноре де Бальзак. Цитаты, высказывания // Epoch Times Russia. Режим доступа: https://www.epochtimes.ru/content/view/77839/45/?utm_referrer=https%3A%2F%2Fyandex.ru%2F (дата обращения: 25.07.2025)

ЯцIэм ецхьыжхэу кэнац.

[Тхагапсов 2023: 171-172]

Мыхэраш – жин пашэмрэ лIыжымырэ я псалъэхэраш, дэ дызэреплтымкIэ, поэмэм и гупсысэ нэхьыщхьэр зыхэлтыр, абы и фIагъри зыщылъагъупхьэр. УсакIуэм образ жыIэкIэ гъэщIэгъуэнкIэ кыигъэльэгъуэн хузэфIэкIащ цIыхубэм, лъэпкъым нобэкIэ зыкъамыщIэжмэ, цIыхугъэр къезыгъэлыну лъапIагъэхэу IэщIыб ящIахэр, псалъэм папщIэ, хабзэ дахэхэр, къыдахыжу къамыгъэпсэужмэ, ахэр мыгувэу щыхупIэм зэрыхуэкIуэнур, псэущхьэ къудейуэ дунейм къызэрытенэнур.

«ЩакIуэм и хьыбар» поэмэ-мифым хужыпIэныр куэд дыдэщ, абы и купщIэм къыщегъэжьарэ и фащэм деж щихыжу къэхутэныгъэ щхьэхуэ хуэфащэщ. Псоми я гугъу дымышIыфми, рифмэ ухуэкIэр къыхэдмыгъэщу хьунукъым. Зы строфам и шапхьэкIэ дыхэплъэнщ:

БгъуэниIагъым сыщоцхьэукъуэ,

Къуэ зэвхэм зыщызоухь.

Щыхьыхьур, слъагъумэ и бжъакъуэр,

КъурыкъукIэ кызыопшэрыхь.

[Тхагапсов 2023: 161]

Мыбдежым къыщыхьа сатырхэр кIэух рифмэмкIэ (*сыщоцхьэукъуэ ↔ бжъакъуэр, зыщызоухь ↔ кызыопшэрыхь*) нэмышI, IуэрыIуатэм и рифмэ къулейхэмкIи (*сыщоцхьэукъуэ ↔ къуэ, зыщызоухь ↔ щыхьыхьур, бжъакъуэр ↔ къурыкъукIэ*) зэпхащ. НэгъуэщIу жыпIэмэ, мы строфами поэмэм хыхьэ адреи едзыгъуэхэм я нэхьыбэми усакIуэм «рифмэ тIууащIэр» Iэзэу щегъэлажьэ, абыкIи тхыгъэм и ритмикэр къеджэгъуафIэу икIи гум иубыдэгъуафIэу шэщIа мэхьу.

Тхыгъэм и бзэри абы и купщIэмрэ фащэмрэ яхуэфэщэжу зэрытелъыджэр, зэрыщIэщыгъуэр «кызыопшэрыхь» («пшэрыхь кызыопшэ», «пшэрыхь кызоухь» кыикIыу) жыхуиIэ псалъэ закъуэмкIи наIуэщ.

«ЩакIуэм и хьыбар» поэмэ-мифым хужытIэну дызыхунэмысахэр нэхьыбэми, ар лъэпкъ литературэм, хэхауэ къапщтэмэ, лиро-эпикэм и тхыгъэм нэхьыфIхэм ящыщу зэрыщытым ищхьэкIэ къыщыдгъэльэгъуа къудейхэри щыхьэт тохьуэ.

Апхуэдэуи къэхутэныгъэ щхьэхуэ яхуэфэщэщ усакIуэм таурыхьыу е шыпсэу кыигъэльэгъуауэ, ауэ басня жанрым изагъэхэу нэгъуэщI тхыгъэ зыбжанэми (и япэрей тхылъхэм басняу кыщигъэльэгъуаи яхэтщ): «Дыгъужь бын», «Аслъэнымрэ бажэмрэ», «Джэдэщ», «Бжъэмрэ бадзэхэмрэ», «Дыгъужьыр чэтым» жыхуиIэхэр.

Мызэ-мытIэу кызыэрыхэдгъэщаци, Тхьэгъэпсэу У. и IэдакъэщIэкIхэр сыт и лъэныкъуэкIи, псом хуэмыдэу жанркIэ, зэмылIэужыгъуэщ. Апхуэдэу, абы и сабий усэхэри псэ къабзагъэр, гупсэхугъуэр щытепщэ зы дуней щхьэхуэу и творчествэм къыхолыдыкI. Ахэр адыгэбзэкIи урысыбзэкIи (Бемырзэ Зураб зэридзэкIауэ) «МэкIэрахьуэ дунейр» тхылъым хыхьащ.

Дызыхэплъахэм кызыэщIэкъуауэ дызыхуашаращи, усыгъэм щыщу Тхьэгъэпсэу Увжыкъуэ зыхэмылэжьыхьа жанр къэгъуэтыгъуейщ, лирикэри

лиро-эпикэри кызыщыкыуэ. Апхуэдэуи абы лирикэм и лIэужыгыуэ нэхъыщхьэ псоми зыщажьащ. ЩIэныгъэлI БакIуу Хъанджэрий пэжу гу зэрылытащи, «сыт хуэдэ жанр кымыгъэсэбэпами, Тхьэгъэпсэу Увжыкыуэ езым и хьэтI иIэжщ, зэрысакIуэ нэсым шэч кытепхьэркыым» [Баков 2023: 9]. Нэхъыщхьэращи, ар зэрытхэ и анэдэльхубзэр хьарзынэу ищIэ кыудейм кыыщынэркыым, атIэ псэкIэ зэхещIэ (псалъэм папщIэ, «Псалъэжь Iэрамэ» усэр псалъэжь защIэкIэ тхаш), лъэпкъ тхыдэм, IуэрыIуатэм, мифологием фIыуэ щыгъуазэщ. А псор щыхьэт зэрытехьуэщи, Тхьэгъэпсэу Увжыкыуэ адыгэ литературэм хэлъхьэныгъэшхуэ хуэзыщIа, ноби абы хуэлажьэ усакIуэ икIи тхакIуэ гуащIафIэщ.

СПИСОК ИСТОЧНИКОВ И ЛИТЕРАТУРЫ

Адыгские писатели... 2023 – Адыгские (адыгейские, кабардинские, черкесские, черкесского зарубежья) писатели XIX–XXI вв. Биобиблиографический словарь. В 3-х тт. Т. III: Р–Я / под ред. Л.Б. Хавжоковой. – Нальчик: Принт Центр, 2023. – 432 с.

Баков 2023 – Баков Х.И. Поэт-новатор // Тхагапсов У.А. Крутится земля: Стихи, рассказы [На каб.-черк. яз.: БакIуу Хь.И. Зи псалъэр щIэщыгъуэ усакIуэ // Тхьэгъэпсэу У.А. МэкIэрахъуэ дунейр: Усэхэр, рассказхэр]. – Черкесск: Карачаево-Черкесское книжное издательство, 2023. – С. 3-9.

Бемурзов 2001 – Бемурзов М.Х. В добрый путь! // Тхагапсов У.А. Колыбель мира [На каб.-черк. яз.: Бемурзэ М.Хь. Уанэ махуэ Тхьэм трыуигъальхьэ! // Тхьэгъэпсэу У.А. Дуней гушэ]. – Нальчик: Эль-Фа, 2001. – С. 5-6.

Тхагапсов 2001 – Тхагапсов У.А. Колыбель мира [На каб.-черк. яз.: Тхьэгъэпсэу У.А. Дуней гушэ]. – Нальчик: Эль-Фа, 2001. – 108 с.

Тхагапсов 2007 – Тхагапсов У.А. Дети бога: Стихи и юмористические рассказы [На каб.-черк. яз.: Тхьэгъэпсэу У.А. Тхьэм и бынхэр: Усэхэмрэ гушыIэ рассказхэмрэ]. – Черкесск: Карачаево-Черкесское республиканское книжное издательство, 2007. – 144 с.

Тхагапсов 2023 – Тхагапсов У.А. Крутится земля: Стихи, рассказы [На каб.-черк. яз.: Тхьэгъэпсэу У.А. МэкIэрахъуэ дунейр: Усэхэр, рассказхэр]. – Черкесск: Карачаево-Черкесское книжное издательство, 2023. – 318 с.

Хавжокова 2022 – Хавжокова Л.Б. История адыгской литературы. Адыгская литература нового и новейшего времени // Адыги: Адыгейцы. Кабардинцы. Черкесы. Шапсуги / отв. ред. А.Х. Абазов, Ю.Д. Анчабадзе, А.В. Кушхабиев, М.М. Паштова. – М.: Наука, 2022. – С. 773-813.

REFERENCES

Adygskie pisateli... 2023 – Adygskie (adygejskie, kabardinskie, cherkesskie, cherkesskogo zarubezh'ya) pisateli XIX–XXI vv. Biobibliograficheskij slovar' [Adyghe (Adyghe, Kabardian, Circassian, Circassian diaspora) writers of the 19th–21st centuries. Biographical dictionary]. In 3 volumes. Vol. III: R–Ya / edited by L.B. Khavzhokova. – Nalchik: Print Center, 2023. – 432 p. (In Russ. and Kabardian-Circassian)

BAKOV H.I. *Poet-novator* [Innovative poet]. IN: Tkhangapsov U.A. The earth is spinning: Poems, stories. – Cherkessk: Karachay-Cherkess Book Publishing House, 2023. – P. 3-9. (In Kabardian-Circassian)

BEMURZOV M.Kh. *V dobryj put'*! [Bon voyage!]. IN: Thagapsov U.A. Cradle of peace. – Nalchik: El-Fa, 2001. – P. 5-6. (In Kabardian-Circassian)

THAGAPSOV U.A. *Kolybel' mira* [Cradle of peace]. – Nalchik: El-Fa, 2001. – 108 p. (In Kabardian-Circassian)

THAGAPSOV U.A. *Deti boga: Stihi i yumoristicheskie rasskazy* [Children of God: Poems and humorous stories]. – Cherkessk: Karachay-Cherkess Republican Book Publishing House, 2007. – 144 p. (In Kabardian-Circassian)

THAGAPSOV U.A. *Krutitsya zemlya: Stihi, rasskazy* [The earth is spinning: Poems, stories]. – Cherkessk: Karachay-Cherkess Book Publishing House, 2023. – 318 p. (In Russ. and Kabardian-Circassian)

KNHAVZHOKOVA L.B. *Istoriya adygskoj literatury. Adygskaya literatura novogo i novejshego vremeni* [History of Adyghe literature. Adyghe literature of modern and contemporary times]. IN: Adyghe: Adyghe. Kabardians. Circassians. Shapsugs / ed. A.Kh. Abazov, Yu.D. Anchabadze, A.V. Kushkhabiev, M.M. Pashtova. – M.: Science, 2022. – P. 773-813. (In Russ.)

Авторым теухуауэ

Хъэвжокъуэ Л.Б. – филологие щӀэныгъэхэмкӀэ доктор.

Information about the author

L.B. Khavzhokova – Doctor of Science (Philology).

Информация об авторе:

Л.Б. Хавжокова – доктор филологических наук.

Тхыгъэр редакцэм кърагъэхъащ 31.07.2025 гъ.; рецензэ нэужьым къащтащ 15.12.2025 гъ.; къытрадзэнуш 30.12.2025 гъ.

The article was submitted 31.07.2025; approved after reviewing 15.12.2025; accepted for publication 30.12.2025.

Статья поступила в редакцию 31.07.2025 г.; одобрена после рецензирования 15.12.2025 г.; принята к публикации 30.12.2025 г.